



Il-*Huttafa*

Il-magazin ta' *Klabb Huttaf*




BirdLife
MALTA
40 years
for birds





X'ghandna?

editorjal	2
ahbarijiet	3
x'ghandna mid-dinja?	4
nittrumbjaw fuq il-margun	5
avviżi	6
sittsaqajn	6
awguri	6
spotnatura	7
kompetizzjoni 53	7
ittri	8
attività	8
inkredibbli	8
paġna falko	9
il-biedja organika	10
mur aqbad ktieb	11
daħhal membru	11
kalendarju 2003	12

Dan l-aħhar fuq it-televixin rajt programm jismu *Canteen*, programm li fih grupp żgħażaġh jiddiskutu u jargumentaw fuq xi suġġett. Did-darba kien fuq l-animali.

Hadit pjaċir narah għax hafna miż-żgħażaġh li tkellmu qalu affarijiet bis-sens. Jidher li l-kuxjenza favur l-animali qieghda żżid anke f'Malta. Il-kampanji edukattivi, il-protesti, l-istqarrijiet eċċ li ghamlet il-BirdLife għal hafna snin jidher li fl-aħhar qed jagħti l-frott!

Insomma, f'dal-programm iż-żgħażaġh qabdu ma' suġġetti bħal pets eżotiċi, iċ-ċirklju bl-animali, il-veġetarjani eċċ. M'ghandniex xi nghidu l-kliem waqa' fuq il-kaċċa - heqq meta titkellem fuq il-moħqrija ta' l-animali, ma tistax ma ssemmix il-kaċċa! U hafna miż-żgħażaġh preżenti qalu li ma jaqblux ma' min joqtol l-animali għall-gost.

Fil-programm kien hemm ukoll André Callus, Joanna Ellul u Simon Sultana, tliet żgħażaġh habrieka tal-Falko (ara paġ9), li qalu erba' kelmiet sbieh u sodi.

Prosit lill-organizzaturi u lill-prezentaturi tal-programm *Canteen* talli mexxew diskussjoni tant importanti u għal qalbna.

Prosit ukoll lill-Falko, mhux biss talli attendew, imma wkoll ta' kemm xogħol u attivitajiet qed jagħmlu u ta' kemm qed isiru organizzati! Inhegġeġ lill-membri ta' taħt it-13 biex tibqghu membri fil-klabb halli kif issiru teenagers taqilbu għal mal-Falko u tibdew tgawdu mill-attivitajiet tagħhom ukoll.

U rrid nghid prosit ukoll lil dawk il-mijiet ta' nies li nhar it-Tlieta 19 Novembru 2002 marru l-Belt għad-dimostrazzjoni favur id-drittijiet ta' l-animali. Il-BirdLife kienet l-ewwel għaqda f'Malta li bdiet tiddefendi l-animali, fis-sena 1962. Dak iż-żmien kienet wehidha, bi ftit membri biss, imma qatt ma waqfet, u sal-lum għadna għaddejjin, u sadattant faqqsu hafna għaqdiet oħrajn. Jalla din l-armata tkompli tikber.

Caw ċaw u l-Milied it-tajjeb!




Victor Falzon
Editur

Kumitat Klabb Huttaf

Jason Aloisio, Audrey Chetcuti, Norman Chetcuti, Desirée Falzon, Victor Falzon, Chris Schembri, Mariangela Schembri Meli, Justin Vassallo

Indirizz: **BirdLife Malta, 57/28 Triq Rigord, Ta' Xbiex MSD 12**

Tel: **21347646** Fax: **21343239** email: **info@birdlifemalta.org**

website: **www.birdlifemalta.org**

email tal-magażin: **ilhuttafa@birdlifemalta.org**

Sakemm mhux speċifikat mod iehor, l-isem BirdLife f'din il-publikazzjoni jirreferi għal BirdLife Malta. Materjal mill-magażin jista' jigi kkupjat sakemm mhux għal skopijiet kummerċjali, sakemm jissema' l-isem Il-Huttafa u sakemm tintbagħat lill-BirdLife kopja tal-materjal fejn gie kkupjat.

Publikazzjoni: BirdLife Malta

Disinn u produzzjoni: Victor Falzon

Faċċata ta' quddiem: **Gallozz Iswed** (ritratt ta' Denis Cachia)

Faċċata ta' wara: **Il-Kalendarju 2003**

Stampat: Poulton's Print Shop, Novembru 2002

Hajr lil EURONATUR




Klabb Huttaf huwa t-taqsimha ta' BirdLife Malta għall-membri ta' taħt is-sittax. Norganizzaw harġiet fil-kampanja, zjarat f'riservi naturali, serati kraft u anke nagħmlu xogħol ambjentali. Nohorġu l-magażin **Il-Huttafa** kull xaharejn għall-membri, u nagħmlu hendaws u loġhob għal waqt l-attivitajiet. Shubija fi Klabb Huttaf hija Lm2 fis-sena.



Raw il-Graw!

psst! tghid hawn fejn tiżfen hawn? boqq!



F'Ottubru xi membri tal-BirdLife ghamlu gimgha jirringjaw l-ghasafar fuq Kemmuna. Jum minnhom (28th) hadu sorpriza: raw il-graw!

Rawhom dehlin minn fuq Ghawdex, kienu 10 grawwiet flimkien. Dawn tbaxxew u niżlu fuq Kemmuna! U qagħdu hemm jistrieħu u jharsu u kultant inaqqru xi haġa mill-art. Naturalment il-berdwoċers kwazi hasshom hażin!


Il-graw baqgħu hemm il-lejl u l-ghada filghodu. Sadattant kienu faqqsu aktar berdwoċers minn Malta, ghax li tara grawwa (common crane *Grus grus*) Malta diġà mhix haġa ta' kuljum, aħseb u ara jinżlu quddiemek u jagħmlu l-lejl!

Insomma biex nagħlqu, fl-aħhar xi żewġ turisti li kienu mexjin fuq ix-xagħra gerrxu (bla ma riedu) l-graw, li taru u ġibdu lejn in-Nofsinhar. Kulhadd talab li jasl u l-Afrika qawwijin u shaħ bla ma jiltaqgħu ma' xi kaċċatur ġo dingi.



Hondoq it-Terrapien

Xi ghorrief li jridu jsiru miljunarji holmu bi proġett mostruż għal Hondoq ir-Rummi. Hondoq ir-Rummi huwa xatt kwiet f'Ghawdex fejn il-merill jgħanni ma' l-irdum. Issa dawn il-professuri jridu jibnu rahaħ shiħ, b'lukanda 5-star, djar, toroq, knisja, ristoranti, marina għall-jottijiet, brejkwoter... insomma kollox. U l-wiċċ tost qalu li b'dak li se jagħmlu, l-ambjent se jsir iktar sabiħ!! Kemm hasbuna tuba jahasra! Ahna tal-BirdLife nisperaw li l-MEPA taqbad dal-proġett, tqattgħu biċċiet żgħar hafna u tarmih fil-landa ta' l-iskart! Naraw x'se jgħri!

kif inhu bħalissa!



kif iridu jgħibuh!



Meta l-Etna tisgħol!

F'Ottubru sennetna x-xita, imma flok xita ta' imma għamlet xita ta' rmiel! Ghax herk deħrlina l-Etna.

Dar-ritratt tas-satellita juri l-muntanja Etna qed tiżbreffa u shaba duħħan u nneħerġerġa minha u nneħerġerġa minn l-Libja.

L-Etna hi ja bogħla vulkan ta' Ewropa (3329m) u allavolja diegħed iktar minn 20000 l-bogħed minn Malta. f'għana b'vizibilita' ta' ja l-Etna jidher aktar minn Malta.

Għalhekk għaliq ta' ja xerxa, ahna wkoll kull ja għaliq l-effett ta' ja għaliq!



X'ghandha
mid-dinja?



Kamuniak

Kamuniak huwa l-laqam ta' leonessa speċjali li tghix fil-Kenja. X'ghandha speċjali? Intom araw l-istampa u tindunaw! Dil-leonessa flok qed trabbi l-juni żghar qed trabbi... oriks żghar!

L-oriks huma antilopi, u l-iljuni s-soltu jikluhom mhux irabbuhom!! Imma Kamuniak qed tisraqhom mill-ommijiet vera tagħhom u tiegħu hsiebhom hi, u anke tiddefendihom minn iljuni oħrajn. Dawn il-frieħ wara ftit taż-żmien jaħarbulha u jerġgħu lura għand ommhom vera. Imma Kamuniak ma tikkonfondix, anzi taqbad u tisraq ferħ iehor! Fil-fatt s'issa diġà serqet hamsa!

Bilhaqq, il-kelma *Kamuniak* bil-lingwa tal-post f'isser "l-imbierka"!

Dizastru iehor!


Tanker taż-żejt mgħobbi b'77,000 tunnellata żejt sab l-inkwiet f'baħar imqalleb fl-Atlantiku f'it il barra mix-xatt ta' Spanja. Mid-dehra xxaqqaqlu l-ġenb u beda jidhollu l-ilma, waqt li beda hierieg iż-żejt. Fl-aħħar it-tanker inqasam fi tnejn u għereq f'baħar 3.5km fond!

L-10,000 tunnellata li (s'issa) harget minnu diġà tellfet l-għaxien ta' elf sajjied, dellket parti mix-xatt ta' Spanja b'lega żejt iswed jinten, u qatlet min jaf kemm hut u hajja ohra tal-baħar. Għall-ghasafar tal-baħar bhal **gawwi**, **ċirlew**, **sul**, **ċief**, **blonguni**, **borok**,

mwies, **skua** u **purċinelli tal-**

baħar, iż-żejt huwa periklu kbir. Meta r-rix jiċċappsilhom biż-żejt, l-ghasafar jippruvaw inadffuh għax kif tafu, l-ghasafar iffissati bl-indafa ta' rixhom! Imma huma u jagħmlu dan, jibilgħu ż-żejt... u jmutu vvelenati!

Sadattant fil-fdalijiet tat-tanker għad hemm 65,000 tunnellata żejt. X'se jġri? Kif se jinħareġ dak iż-żejt minn dak il-fond kollu? Hadd ma jaf. Li jafu żgur hu li jekk joħroġ dak iż-żejt se jkollna dizastru ekoloġiku kbir hafna.



Uhud mill-akbar tixrid ta' żejt

data	kwantità	pajjiż
1967	119,000t	Renju Unit
1979	160,000t	Tobago
1989	38,800t	Alaska
1992	80,000t	Spanja
1993	85,000t	Shetlands

t = tunnellata



sula?



gawwiya?

ingliż **great cormorant**
xjentifiku ***Phalacrocorax carbo***



Bhalissa l-ahjar żmien ghas-seawatching. Is-seawatching ifisser li tmur f'xatt il-baħar bit-tromba, bil-gajd u bin-nowtbuk, issib post komdu, u toqghod tittrombja lejn il-baħar sakemm tibda tara l-ghasafar. Tinstema' sempliċi, imma fil-fatt hija biċċa xogħol ta' paċenzja, speċjalment meta ma tantx jghaddu ghasafar. Imma meta jghaddu, tiehu pjaċir! Postijiet tajbin ghas-seawatching huma l-Qawra fil-harifa u ċ-Ċirkewva fir-rebbiegħa. U wiehed mill-ghasafar li jidhru spiss mal-baħar huwa l-margun.

il-margun

Mark Anthony Falzon

Tmorru **QATT** seawatching wehidkom fix-xitwa għax il-baħar jaf ikun qawwi u perikoluż. Jekk tixtiequ tibdeu il-passatemp sabiħ tal-berdwoċing, ikkuntattjaw lill-Editor u dan jghidilkom fejn u meta tmorru, biex tkunu dejjem ma' grupp.

Il-margun jidher l-iktar fil-harifa (Ottubru-Novembru) imma ġieli jidher ukoll fix-xitwa (Diċembru-Marzu). Kultant xi margun jipprova jqatta' x-xitwa magħna, f'xi port jew bajja mdaqqsqa. Hafna drabi jidher wahdu jew fi qtajja' żgħar, imma xi berdwoċers tal-Birdlife ġieli raw qtajja' sbieħ ta' madwar 15-il margun.


Il-margun faċli tagħrfu. Huwa ghasfur kbir, kważi iswed kollu, għalkemm il-frieh ikunu aktar fil-kannella skur (għalkemm mill-bogħod xorta jidhru suwed) - il-frieh ġieli jkollhom ukoll żaqqhom u għonqhom kważi bojod. Munqaru isfar, tawwali u gganċjat biex jaqbad il-hut, u saqajh huma skuri u mċaftrin. L-iktar li jingharaf però huwa mit-titjira, li hi pjuttost

mghagħġa b'qadfiet żgħar fejn il-ġwienah bilkemm jitgħawġu. Meta jtir iżomm għonqu 'l barra (mhux bhalma jagħmlu ngħidu ahna l-irsieset, li jtiru b'rashom mghaddsa f'għonqhom!)

Il-margun jiekol il-hut, u mhux l-ewwel darba li waqt is-seawatching naraw xi wiehed joghdos għalihom. Meta johroġ mill-ilma, il-margun għandu drawwa interessanti li joqghod wieqaf fuq xi zokk ma' l-ilma bil-ġwienah nofshom miftuhin. Darba niftakar kont rajt wiehed hekk fir-riserva ta' l-Għadira. Għal min ġieli siefer, il-margun spiss tarah max-majjar. Per eżempju fuq ix-xmara Thames f'Londra huwa komuni, għalhekk jekk se ssiefru għall-Milied, żommu għajnejkom miftuhin.

Interessanti li fl-Asja n-nies jittrenjaw l-imragen biex


jaqbdulhom il-hut. Jorbtulhom holqa m'għonqhom halli meta jaqbdu l-hut ma jkunux jistgħu jibilgħuh, u għalhekk il-hut jiehdu s-sajjed għall-aljotta!!



Joghdos għall-hut.



Il-lista tar-rebbieha tal-Futtaf tas-Sena 2002 ghadha qiegħda tinhadem! Għalhekk ir-rebbieha finali se nċemplulhom! Imbagħad il-lista noħorġuha wara...



Dal-Milied (u KULL Milied) titolbux pets bħala rigali jekk ma tkunux ċerti li lesti tiehdu hsiebhom tul kemm idumu ħajjin (kultant hafna snin)!

U jekk se tagħzlu pet, tagħzlux xi annimal eżotiku bħal sriep, skwirils, igwani, xadini eċċ. Dawn l-annimali hafna drabi jkunu nqabdu mis-selvaġġ, u barra minn hekk ibatu bil-klima ta' Malta. U jekk jimirdu?! Kemm taħsbu li hawn vets Maltin ittrenjati biex jikkuraw is-sriep!? Jaqaw kelb jew qattus m'għadhomx moda?!

il-ġurat


Kull tip ta' ġurat li jeżisti jibda hajtu minn bajda. Il-ġurati jbidu l-bajd ġol-hamrija fejn ahna ma narawhomx. Is-shana tal-hamrija għandha rwol importanti hafna, għax iktar ma din tkun shuna iktar il-bajd ifaqas malajr!

Il-ġurati għandhom metamorfosi sempliċi, jiġifieri l-ġurat ferh ikun diġà jixbah hafna lill-adult, imma jkun iżgħar u ma jkollux ġwienah. Biex jikber ikollu jbidel il-qoxra iebes. Sa ma jikber ikun biddilha minn 4 sa 6 darbiet (skond l-ispeċi).

Wara l-aħħar bidla tal-qoxra l-ġurat ikun adult u jkollu l-ġwienah żviluppanti, imma jridu jgħaddu gimagħtejn biex ikun jista' jirriproduċi. F'dan il-perjodu l-ġurat mara żżid fil-piż u jiżviluppa fiha l-ewwel grupp bajd. Wara li titgħammar ma' raġel ta' l-istess speċi, thaffer toqba fil-hamrija bil-ovipożitur u tbid l-ewwel tqegħida bajd. Il-ġurat mara tibqa' tbid tul ħajjitha kollha. Hi tbid minn wahda sa tliet tqegħidiet fil-gimgha.

SITTAQAJN

Matthew Borg Cardona



Il-kumitat ta' Klabb Futtaf jixtieq il-Milied it-Tajjeb lilkom u lill-familja kollha!



Qatt tinsa!

Kull darba li ggedded il-mizata fi Klabb Futtaf nibagħtulek poster ta' xi għasfur, kbir u bil-kulur. Kull sena wiehed differenti.



Tiskanta kif il-vizzji jittiehdu iktar mill-influenza, li daż-żmien tibda taghmel taghha!


F'ċerti pajjiżi jtkabbru hafna sigar biex f'daż-żmien jinqatghu u jinbieghu bhala sigar tal-Milied. Hawn Malta xi whud thajru minn din l-idea, imma dawn flok ma jkabbru sigar godda, iqaċċtu dak li diġà jeżisti! Fis-satra tal-lejl (ghax jafu li qed jaghmlu hażin), johorġu jfittxu sigar taċ-ċipress u taż-żnuber, iqaċċtuhom, jghabbuhom fuq il-karozza u ġirja lura lejn id-dar biex jaghmluha Christmas Tree. Eżempju klassiku ta' egoizmu li ghandhom ċerti nies. X'jimpurtahom li qatlu sigra li hadet is-snin biex kibret? L-aqwa li gawdewha huma! Imbaghad wara l-ġimaghtejn tal-festa jaqbd u jarmuha, jew iqattghuha hatab għall-fuklar.

Issa mill-garr ha nghaddu għal ftit taghrif fuq is-sigra...

Iż-żnuber hija sigra tipikament Maltija. Xi 150 sena ilu kienet

is-sigra taż-żnuber

inqerdet kważi għal kollox minn pajjiżna, imma xi whud rashom fuq għonqhom reġghu kabbru sigar godda minn żrieragh li hadu minn sigar li kienu għadhom jikbru f'xi gonna. Maż-żmien reġghet saret komuni. Iż-żnuber hija mir-razza tal-koniferi għax taghmel il-prinjol. Dawn idumu tliet snin jikbru, imbaghad jinfethu u jxerrdu ż-żerriegħa. Hija sigra li tiflah sew għan-nuqqas ta' ilma u kapaċi tikber f'art ġeblija bi ftit li xejn hamrija. Dawn huma r-raġunijiet ewlenin għala ż-żnuber jikber sew f'Malta, tant li kapaċi anke jtkattru wehidhom, minghajr l-ghajnuna tal-bniedem.



iż-żnuber taghmel weraq qisu labar, u frott iebes li jghidulu prinjol

Kompetizzjoni 53

Norman (Birdy) Chetcuti

Qabblu ras l-ghasfur ma' ismu. Fil-kaxxi l-voġta hdejn kull ras dahllu l-ittra skond il-lista li ghandkom isfel (l-ewwel waħda lestejnihielkom). Imbaghad iktbu l-lista fuq karta u ibaghtuhelna + isimkom u l-indirizz. Jew ibaghtulna t-twegibiet bl-email. Żmien għandkom sal-31 Diċembru 2002. Premju: il-Kalendarju l-ġdid (ara paġ 12). U tqasqsux il-magażin, għax tirvinawh.



1		D	5		
2			6		
3			7		
4			8		

Kompetizzjoni 52
Ir-rebbieha ta' Kompetizzjoni 52 hija **Francesca Busuttil** minn Hal Lija. Francesca se tirċievi bil-posta l-kartolini li rebhet. Prosit Francesca!

- | | |
|----------------------|---------------------------|
| A. gamiema | E. għasfur ta' san martin |
| B. farruġ | F. spanjulett |
| C. daqquqa tat-toppu | G. buqrajq |
| D. qerd in-naħal | H. xifa |



Tiklux Pitohui!

Ghaziz Editur,

L-ewwelnett prosit tassew, ghax dejjem qed taghmel rivista ahjar u isbah minn ta' qabel. Dejjem qed ikun hemm artikli interessanti u mhux tas-soltu.

Qed nikteb ghax dan l-ahhar qrajt li jezisti ghasfur velenuz! Dan l-ghasfur stramb huwa l-hooded pitohui *Pitohui dichrous*. Dan jghix fil-Papua New Guinea u nstab fl-1990. Hadd ma jaf ghaliex dan l-ghasfur rarissimu ghandu rixu u l-gilda tieghu bl-istess tip ta' velenu (homobatrochotoxin) tal-poison dart frog, li huwa l-aktar annimal velenuz fid-dinja. Qatra zghira minn dan il-velenu tista' toqtol bniedem. Bhal hafna annimali velenuzi ohra, il-hooded pitohui jiffa' riha tinten meta jkun fil-periklu.

Qatt ma kont nobsor li ghasfur tant sabih bhall-hooded pitohui hu fl-istess hin daqshekk tal-biza'. Gietni l-kurzita u sibt fl-internet li certu Dumbacher u xi kollegi tieghu irrappurtaw ghasfur iehor ta' New Guinea velenuz: il-blue-capped ifrita *Ifrita koawldi*.

Tghid din hi xi forma ta' evoluzzjoni gdida fl-ghasafar, biex jiddefendu ruhhom ahjar?

Juan Ellul Pirotta, Naxxar



Ghaziz Juan,

Ittra interessanti. Jidher li ghandek ghal qalbek hafna n-natura.

Il-pitohui u l-ifrita huma ghasafar tal-gungli li jieklu frott tas-sigar. Hafna drabi dan ikun frott li kieku nikluh ahna jsabbatna ghax ikun velenuz! Imma lill-ghasafar flok ma joqtolhom, il-velenu jibqa' fihom u jsiru huma stess velenuzi! Anzi din issir parti mid-difiza taghhom kontra l-predaturi.

Jibqa' xorta misteru l-fatt li l-velenu huwa daqshekk qawwi! Mhumiex wehidhom. Per ezempju -aktar brimba velenuza tad-dinja hija l-funnel-web spider. Din ukoll: gidma taghha malajr tibaghtek id-dinja l-ohra! Hadd ma jaf ghaliex dik il-qawwa kollha - ma tghidx li jattakkawha l-iljunfanti! Is-suggett tal-velenu fin-naturu huwa interessanti hafna, speċjalment meta toqghod tara kif l-annimali u l-pjanti l-hin kollu jizviluppaw difizi godda biex dejjem ikunu minn fuq. Tip ta' gwerra bierda.


Bilhaqq, grazzi tal-kliem sabih dwar *Il-Huttafa*. Tinsiex, però, il-magażin mhux xoghol tieghi biss imma ta' grupp Leaders u membri dedikati.

L-Editur

Inkredibbli!

Fatti ta' l-ghageb mid-dinja tat-tajr, migburin minn Jason Aloisio

L-ghasfur **taż-zebbuġ** (hawfinch) ghandu l-iktar munqar b'sahhtu fid-dinja! B'ghafsa wahda kapaci jkisser iz-zerriegha (l-"ghadma") taż-zebbuġ u tač-čirasa biex jkolhom. Issa ghadma ta' zebbuġa trid forza ta' 50kg biex tinkiser, fi kliem iehor tiflah fuqha piż ta' 50kg qabel ma tilfarrak. Immaginaw x'sahha ta' muskolu ghandu. Mur afdah b'sebghek, eh?!



...u la wasal il-Milied, wasal ukoll il-
paasaarty!



Ejje gwadu maghna l-ahhar attivita tas-sena, u wahda mill-iktar popolari wkoll. Insomma, ikel u xorb, loghob u divertiment, rigali u sorprizi, awguri u xewqat ecč.

Data: **L-Erbgha 18 Diċembru 2002**

Post: **Skola Primarja Floriana**

Hin: **6.30pm - 8.30pm**

Età: **Huttaf kollha**

Dhul: **Lm1.75** (fil-bieb)

Ibbukkjaw: tel **21347646** jew

email **office@birdlifemalta.org**

closing date: **14 Diċembru 2002**



Help!

KULL weekend minn issa sa l-ahhar ta' Jannar 2003 se jkollna bżonn voluntiera biex naħdmu fil-proġett Foresta 2000, fejn se nħawlu hafna sigar. Min jixtieq jghin ičempel l-ufficčju u jaghti ismu u t-telefon jew jibghat email bid-dettalji lil office@birdlifemalta.org

Hbieb Falkuni!

Ghalaqna sena! Kemm jghaddi ż-żmien! Anqas minn sena ilu konna qed inċemplu n-nies biex jattendu l-ewwel laqgħa tal-kumitat tal-Falko. Niftakar konna ltaqjna s-Sibt 28 Diċembru 2001 fid-9.30am fiċ-Ċentru tal-BirdLife...

U minn dakinhar 'l hawn il-kumitat issahhah u ha l-forma. Dawn huma l-karigi llum:

Ċerpersin: **Justin Vassallo**

Segretarja: **Joanna Ellul**

Publications: **Matthew Borg Cardona**

Activities: **Franco Farrugia, Saviour Spiteri**

Webmaster: **Anthony Sammut**

Leaders co-ordinator: **Simon Sultana**

Membri: **Stefan Azzopardi, André Callus, Graziella Grech u Caldon Mercieca**

Kulhadd qed jghin u jahdem, jien naf kemm. Darba dax-xogħol kont naghmlu wahdi. Issa maqsum bejnietha. B'hekk xi affarijiet li ma kellix ċans għalihom issa bdejniehom ukoll, per eżempju l-websajt tal-Falko, li x-xogħol fuqha miexi sew. Mela prosit u grazzi lil kulhadd fil-kumitat. Dakinhar li nagħlqu sena se nkunu kamp Ghawdex - mela lestu għall-briju!

Justin

Justin Vassallo
Ko-ordinatur FALKO



HAJK

2 Frar 2003
2 Frar 2003


Nghaddu minn Wied Babu, Wied iż-Żurrieq, Ghar Lapsi, is-Sigġiewi u naqbd u tal-linja minn hemm.

Niltaqghu: **730am** Bieb il-Belt jew **8am** il-venda taż-Żurrieq
Nispiċċaw: xi **330pm**



Membri Falko waqt il-harġa bid-dghajsa meta morna taht l-irdum Ta' Ċenċ. Kienet esperjenza tal-ġenn, rajna tapit shih ta' ċ-ċief jghum f'wiċċ l-ilma f'tit metri mil-lanċa.

Kamp Ghawdex



Il-kampanja Maltija thaddar fix-xitwa! Għalhekk sejrin kamp Ghawdex proprju f'dan iż-żmien biex ingawdu l-ġmiel ta' l-ambjent li nsibu hemm. U niċċelebraw l-għeluq is-sena mit-twaqqif tal-Kumitat Falko!!

Dati: **27-29 Diċembru 2002**

Biex tibbukjaw ċemplu l-uffiċċju tal-BirdLife **21347646**, jew email lil office@birdlifemalta.org
Aktar dettalji lil min japplika.

Attività

Qgħadna ngaraw il-ġebel!

F'Ottubru kellna n-najt hajk. B'xorti tajba nzerta temp tajjeb (insomma meta ma kienx, xorta waħda hadna pjaċir).

Tlaqna mir-Rabat għal xi d-9pm u rnejnieha għal għonq il-triq lejn l-IMġarr. Għaddejna minn hdejn il-tempji ta' Haġrat u meta wasalna hdejn il-knisja ta' l-IMġarr għamilna waqfa qasir.

Komplejna l-mixja tagħna lejn Għajn Tuffieħa. Il-postijiet li għaddejna minnhom huma mill-isbah - imbagħad issib min jghidiek li Malta m'għandniex kampanja sabiħa. Terġa' bil-lejl il-kampanja tiehu xejra differenti għax qisha tibda thaddan fiha ċertu misteru.

Ġbidna lejn il-Manikata u wara qbadna t-triq lejn il-Mellieħa sakemm wasalna l-Għadira. Kienu saru xi s-2.30am imma bejn nistrieħu xi f'f'it, nieklu biċċa ħobż u ngħidu xi ċajta, il-hin lanqas rajnieħ u l-għeja ma hassejniħieħ. Ikkampjajna l-Għadira u wara f'it kulhadd raqad fil-fond.

L-għada filgħodu tlaqna lejn it-Tafflija, ix-xaqliba art li hemm taht it-Torri l-Aħmar. Hemmhekk qgħadna ngaraw il-ġebel! Le, din ma kinitx xi intifada ġdida! Konna qed niġbru l-ġebel għall-hitan tas-sejjeħ li ha jinbena bhala parti mill-proġett Foresta 2000. X'hin għejeħna, kulhadd telaq lejn daru.

Narawkom fl-attività li jmiss!

André Callus



Asaasaa!
Qabdlit!

il-biedja organika



Elisabeth
Conrad

Mit-Tieni Gwerra Dinjija 'l hawn, il-biedja saret dejjem iktar industrijalizzata. Beda jintuża hafna iktar makkinarju, żdiedet il-produttività u l-art bdiet issir iktar artifiċjali bl-użu sfrenat ta' diversi kimiċi sintetiċi bhal fertilizzanti u pestiċidi. Daż-żmien, però, qed isir popolari wkoll tip ġdid ta' biedja: il-biedja organika.

xi tkun?

Xi tkun eżatt biedja organika? Il-biedja organika hija sistema ta' biedja li ibda biex tiffavorixxi l-użu tar-riċiklaġġ, fejn sustanzi li jinsabu fl-iskart jitreggħu lura fil-hamrija - b'hekk il-biedja organika temmen hafna fl-użu tal-kompost.

Tiffavorixxi wkoll l-użu ta' rizorsi li jistgħu jergħu jintużaw, jew għall-inqas li ma jużawx hafna enerġija.

Fejn tidhol trobbija ta' l-annimali, il-produzzjoni hija ppjanata b'attenzjoni partikolari għali-kumdità ta' l-annimali: jinghataw spazju biżżejjed fejn jimxu u jgħixu hajja normali minghajr għeluq jew rassa żejda.

Jinghataw ikel naturali, kura u attenzjoni, u jintwera rispett lejn id-dinjità tagħhom bhala annimali hajjin u li jhossu.

Fejn jidhol kontroll ta' mard u pests, il-biedja organika tuża metodi bijoloġiċi flok kimiċi. Per eżempju jintużaw predaturi bhal nannakol biex jikkontrollaw il-brieghed tal-ful (aphids) u dud tal-frott. Fin-natura, in-nannakola tiekol kwantità kbira minn dawn l-annimali zghar, u l-istess tagħmel jekk għandek għalqa infestata bihom! L-istess effett għandha d-debba tax-xitan (praying mantis), li wkoll tiekol hafna insetti bhal aphids, ġurati - litteralment li jiġi għal idejha! L-Amerka hemm negozju shih f'bejgħ ta' bajd ta' dan l-insett bżonnjuż! B'dan il-metodu naturali, il-biedja organika tiffranka li tferrex litri fuq litri ta' veleni u kimiċi fil-hamrija.

ftit wisq...

Imma minkejja dawn il-vantaġġi, il-biedja organika s'issa għadha persentaġġ żgħir wisq tal-biedja kollha. Għal dan hemm diversi raġunijiet.

L-ewwelnett, il-prezz ta' prodotti organiċi generalment ikun iktar għoli minn dak ta' prodotti "normali". Dan mhux għax il-biedja organika fiha nnifisha twassal għal inqas qligh, imma għax hemm

diversi ostakli oħrajn, liġijiet, regolamenti eċċ.

Hemm ukoll bżonn ta' tibdil fil-mentalità tal-konsumatur stess. Ahna stess lesti nhallsu ftit iktar għal prodott li huwa iktar hanin ma' l-ambjent, u li wara kollox fih ukoll inqas riskji għal saħħitna?


qed tinfirex!


Fil-fatt dan digà beda jsehh. Speċjalment wara d-diversi diżastri fil-biedja li sehew f'dawn l-aħhar snin (il-marda ta' l-ilsien u d-dwiefer fl-Ingilterra, il-*mad cow disease*, eċċ). Aktar nies illum qeghdin jixtru prodotti organiċi milli kienu 10 snin ilu.

Li prodotti organiċi huma aħjar għas-saħħa hemm provi f'diversi studji. Per eżempju, il-hass organiku għandu darbtejn iktar hadid minn hass mhux organiku. Kaboċċi organiċi għandhom 30% iktar vitamina C.

Minkejja li l-biedja organika bħalissa tinhadem fi 2% biss mill-art agrikola fl-Ewropa, il-figuri jagħmlulna kuraġġ. Ir-rata li biha żdiedet il-biedja organika f'dawn l-aħhar 10 snin fl-UE kienet ta' xi 25% fis-sena. Bla dubju, ebda tip ta' biedja oħra fl-Ewropa mhi qed tinfirex b'din ir-rata!

F'Malta wkoll qed nisimgħu iktar bil-biedja organika. Jalla f'pajjiżna wkoll tinfirex.





kitba Michael Twinn
tpiņgija Patricia D Ludlow
edizzjoni Child's Play, 1994

**“Tigix dis-sena,
Santa Klaws!”**

Dax-xahar sibtilkom ktieb bi storja li ghandha x'taqsam mal-Milied.

Fil-ktieb **Dear Santa** naraw lil Santa Klaws u

l-qaddejja tieghu jippreparaw l-imhazen bil-gugarelli biex imbaghad iqassmuhom f'lejlet il-Milied. Imma meta bdew jifthu l-ittri tat-tfal, sabu li dawn hliet kompjuters u loghob elettroniku li jiswa hafna flus ma ridux.

Santa Klaws ha qatgha ghax hu lanqas biss kien jifhem f'dawn l-affarijiet, ahseb u ara kemm kellu minnhom! Beda jhoss li t-tfal kienu saru egoisti wisq: aktar m'ghandhom, aktar iridu. Ftakar fl-ewwel Milied, kemm kien sabih u sempliċi. Minkejja kollox, qataghha li jgassam ir-rigali li kellu lesti, bit-tama li t-tfal kienu xorta jiehd u gost bihom. Imma Santa Klaws baqa' mdejjaj ghax hassu xih wisq biex jifhem lit-tfal tal-lum! Imma mbaghad irċieva ittra minghand grupp ta' tfal li bidlitlu l-burdata ghal kollox, u geghli tu jerga' jibda jemmen fil-qalb tajba tal-bnedmin.

Janet Gerardi

Mal-faċċata!



ta' quddiem!



Il-gallozz iswed (moorhen *Gallinula chloropus*) huwa ghasfur li jekk tmur sas-Simar jew l-Ghadira kwazi żgur tarah. Mhux minn dejjem hekk kien, tafux! Qabel ma l-BirdLife holqot daż-żewġ riservi, biex tara gallozz iswed kont trid tinzertah f'xi barriera bl-ilma. Dan l-ghasfur miskin qieghed fil-lista ta' l-ikkundannati - jġifieri l-kaċċaturi jistghu jisparawlu! Ma jahmlux ghasfur haj!

tinsewx iżżuru l-websajt taghna...
www.birdlifemalta.org



Ghal kull membru li ddaħhal fil-Klabb inti tiegħu

- **3 pitazzi**
- **stiker bil-kulur**
- **8 punti fil-Huttafa tas-Sena**



Hajjar lil shabek u lil hutek jidhli fi Klabb Huttaf, aghtihom kopja ta' dil-formola biex jimlewha, imla isfel nett id-dettalji tieghek stess, u ibghat kollox lil BirdLife Malta, flimkien mal-Lm2 tal-membri l-gdid.

Dettalji tal-membri l-gdid	Isem	_____
	Indirizz	_____

	postcode	_____
	Data tat-twelid	_____
	Telefon	_____


Dettalji tieghek stess	Isem	_____
	Indirizz	_____

	postcode	_____
	Membership number	_____
	Telefon	_____

Tqattax il-magażin - hu fotokopja!

Calendar 2003


BirdLife
MALTA



Iftħu l-Ħuttafa u ħarsu lejn il-qoxra miftuħa.

Dan huwa d-daqs tal-kalendarju l-ġdid.

Il-kalendarju tal-BirdLife għas-sena 2003!

Bomba hux!!!

Hawn fuq qed taraw biss il-faċċata mċekkna.

Għax-xhur l-oħrajn hemm iktar ritratti ta' għasafar, kollha daqsxiex!

Tridu kopja? Mela ħaffu, għax bħalma ġara s-sena l-oħra... malajr itiru! Għasafar huma, wara kollox !!

Biex tidubbaw il-Kalendarju BirdLife Malta 2003

- ibagħtu Lm2.15 (ċekk* jew bolli tas-7ċ mhux użati) flimkien mad-dettalji tagħkom lil BirdLife Malta 57/28 Triq Rigord Ta' Xbiex MSD 12, jew...
- aslu wasla saċ-Centru tal-BirdLife f'Ta' Xbiex** (Mon-Fri, 9am-1pm), jew...
- aqbz u qabza sar-riserva ta' l-Għadira fi tmiem il-ġimgħa (Sat-Sun, 9.30am - 3.30pm)

*ċekkijiet pagabbli lil BirdLife Malta. Il-kalendarju jiswa Lm1.95. Bil-posta jiġi 20ċ iktar.

**ċ-Centru tal-BirdLife qiegħed blokk 'l isfel mill-istabbiliment ta' l-Opel, faċċata tal-Guardian Insurance.